



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर डिस्कॉम में 11 को अनुकम्पा नियुक्ति

जयपुर, 06 नवम्बर। जयपुर विद्युत वितरण निगम ने मृतक कर्मचारियों के 11 आश्रितों को अनुकम्पा के आधार पर परीवीक्षाधीन प्रशिक्षणार्थी के रूप में विभिन्न पदों पर नियुक्ति प्रदान की है। सभी को अपने पदस्थापित स्थान पर आदेश जारी होने की तिथि से एक माह में कार्यग्रहण करने के निर्देश दिए गए हैं।

जयपुर विद्युत वितरण निगम के अध्यक्ष एवं प्रबन्ध निदेशक श्री भास्कर ए. सावंत ने बताया कि निगम के मृतक कर्मचारियों के आश्रितों के प्रकरणों का शीघ्रता से निस्तारण करते हुए कनिष्ठ अभियन्ता— द्वितीय (विद्युत अभियांत्रिकी) एवं कनिष्ठ लिपिक के पद पर एक-एक को नियुक्ति दी गई है। इसी तरह पांच को सहायक— प्रथम के पद पर एवं तीन को सहायक— द्वितीय के पद पर तथा एक को चतुर्थ श्रेणी कर्मचारी के पद पर नियुक्ति दी गई है।

आदेश के अनुसार श्रीमती अरुणा को कनिष्ठ अभियन्ता— द्वितीय (विद्युत अभियांत्रिकी) के पद पर एवं श्रीमती अनिता कुमारी शर्मा को कनिष्ठ लिपिक के पद पर नियुक्ति दी गई है। इसी तरह राजेश वर्मा, जय किशन माथुर, यश चतुर्वेदी, रवि कुमार, निशान्त शर्मा को सहायक— प्रथम के पद पर तथा रमेश चन्द भाटी, नरेश गुर्जर एवं पप्पू लाल माली को सहायक— द्वितीय के पद पर नियुक्ति दी गई है। श्रीमती विनीता सिंह को चतुर्थ श्रेणी कर्मचारी के पद पर नियुक्ति दी गई है।

उन्होंने बताया कि सभी नवनियुक्त कर्मचारियों को दो वर्ष की परीवीक्षाकाल अवधि पर नियुक्ति दी गई है। परीवीक्षाकाल अवधि के दौरान इनको नियत मासिक पारिश्रमिक देय होगा तथा परीवीक्षाकालावधि सफलतापूर्वक पूरी करने पर इन्हे निर्धारित वेतनमान अनुज्ञाप्त किया जाएगा।